


Leħen is-Socjetà Mużikali
San Lawrenz
Belt Vittoriosa A.D. 1883



Harga Nru 108

NOVEMBRU - DIČEMBRU 2018

Welcome to BeBirgu!

BeBirgu

BeBirgu is Birgu's newest place to be!
Situated in the completely renovated
SAN LAWRENZ Band Club at the Victory Square.

BeBirgu welcomes you every day of the year
for drinks and great food
served in a European Brasserie setting
with a nice lounge style open air patio.

BeBirgu, San Lawrenz Band Club
Victory Square, Birgu
Tel: 77220077 | E-mail: Ed@bebirgu.com



Olde City Pub *is the Best*

Restaurant, Take Away & Pizzeria

Prop. Michael Darmanin

99, St Lawrence Street, Vittoriosa

Tel: 21 663 614

Fava Woodworks Co. Ltd.

KW 17B, Corradino Industrial Estate, Paola

Tel: 2182 7650

Manufacturers of all types of Wooden Mouldings

*Showrooms at the Factory and
80, St. Joseph High Road, Hamrun*

SPECIAL PRICES FOR FURNISHED FLATS OWNERS

Kejkijiet ghall-Parties tat-tfal

Agtzel bejn Bob the Builder, Barbie, Dora,

Princess, Superman, Hello Kitty, etc.

Čempel lib Steffi fuq 99426970 jew

e-mail: steffibugeja@yahoo.com





Soċjetà Mužikali San Lawrenz *Belt Vittoriosa*

Il-Kelma tal-President

Lawrence V. Farrugia



Is-sena 2018 li dalwaqt waslet biex tintemmm kienet sena fejn fiha komplejna niktbu paġni ġoddha fl-istorja glorjuža tas-Soċċjeta` tagħna. Sena li ġabett sfidi fejn iċċelebrajna il-135 sena mit-twaqqif tal-Banda. Kellna mpenn kbir f'dawn iċċelebrazzjonijiet u bdejna bil-mawra tal-Banda Vittoriosana San Lawrenz gewwa Viagrande, il-Kunċert Annwali li sar fil-Forti Sant' Anglu u t-testija u inawgurazzjoni ta' tliet proġetti fosthom ir-restawr tal-vetrini tas-Sala tal-Arkivju flimkien ma' hafna xogħol iċhor f'din is-sala rikkha fejn illum nistgħu niftahru li għandna sala tal-arkivju mill-isbah.

Wahda mill-problemi li l-membri tal-Kumitat kellhom jiffaċċejaw kienet kif se jiġu akkwistati fondi bizzżejjed biex jkoprū l-ispejjeż ta' eluf kbar ta' ewro. Bizzżejjed nghidu li l-progett tas-sala tal-Arkivju sewa madwar €32,000. Dan barra l-ispiża tal-binja ta' fuq il-bitha ż-żgħira. Imma bil-hidma bla waqfiex tal-Kumitat minn hemm u minn hawn irnexxielna nakkwistaw il-flus meħtieġa biex saru dawn il-progetti u c-ċelebrazzjonijiet speċjali. Tant li meta f'Settembru l-Kumitat eżamina l-budget kif ukoll għamel projection sal-ahħar tas-sena nstab li konna mixjin kif ġie pjanat fil-bidu tas-sena. M'ahniex nitkellmu fuq mijiet jew ftit eluf ta' ewro imma din is-sena l-ispiża kurrenti kif ukoll kapitali se tleħhaq madwar €110,000. Grazzi għall-hidma bla waqfiex tal-membri tal-Kumitat u l-entużżejjha kollettiv li jezisti bejnietna biex dan kollu seta' jsehh.

Fil-bidu tas-sena d-diehla fix-xahar ta' Jannar trid issir Laqgħa Ġenerali biex jinhatar Kumitat gdid għas-sentejn li gejjin. Nafli hemm membri li jiffurmaw parti mill-Kumitat preżenti fosthom jiена li minhabba l-eta' tagħhom ser jagħmlu wisa' għal element aktar żagħżugħ b'ideat iktar moderni minn tagħna. It-tibdil bil-għaqqa ja sħallha lis-Soċjetà, u dan esperjenzajnej fis-snin li servejna fil-Kumitat ghaliex sar hafna u hafna tibdil biex illum wasalna fejn wasalna. Illum l-irwol li tagħmel parti mill-Kumitat nbideli hafna kemm f'dik li hija amministrazzjoni, u l-aktar fl-akkwist ta' fondi biex jagħmlu tajjeb ġħaż-Ispejjeż kurrenti, kapitali u l-manutenzjoni kontinua ta' Palazzo kbir u antik li għandu l-Kažin tagħna biex jinżamm f'kundizzjoni tal-aqwa livell. Għalhekk huwa importanti li jkun hemm aktar membri li jimpenjaw ruhhom fil-Kumitat. Mill-membri preżenti li huma lesti li jservu fil-Kumitat jezisti element habrieki u kapaċi hafna fit-tmexxija li jawgura tajjeb ghall-futur tas-Soċjetà. Naturali li hemm bżonn nies ġoddha biex jimleww il-vojt ta' dawk li se jħallu l-kumitat.

Il-Kelma tal-President.....	3
Il-Kelma tal-Arcipriest.....	5
Novembru –	
Ix-xahar tal-Mejtin tagħna.....	5
Tagħrif mill-Kċina.....	6
L-Ikla l-kbira tal-Milied.....	7
135 Sena Banda –	
Storja ta' succcess.....	8/9
Franz Peter Schubert.....	10/11
Wiċċ imb'wiċċ ma' Stanley Spiteri.....	12-14
Attivitajiet Novembru/Dicembru....	14

Editor

Simon Farrugia

Riklami

John Attard

Simon Farrugia

Lawrence V. Farrugia

Proof Reading

Bjorn Callus

Ritratti

Rituali

VIII Dogma

Lawrence Parascandolo

Elton J. Randich

Muriel Treeby Cole



Pittura tan-Nativita' xogħol il-pittur famuż Taljan Antonio da Correggio

Stampat

**BONNICKI'S
PRESS** Est. 1924

36, Triq San Pawl, Valletta
Tel: 2122 4607 Mob: 9987 0603
E-mail: emibonnici@gmail.com

PJAZZA REGINA VALLETTA

Everybody's Centrepiece




DELICATA
Family Winemaker
Since 1907



Socjetà Mužikali San Lawrenz

Belt Vittoriosa

Ma' San Lawrenz naslu għand Kristu

Diga' għal grazzja t'Alla ilni sena li l-Eċċellenza tieghu Monsinjur Arcisqof hatarni Arcipriet ta' din il-Parroċċa hekk storika u għażiżha. Kont domt ma hadt il-pussess li kien fl-ahħar t'April, minhabba li ridt inlesti r-restawr tal-ikbar pittura li għandna f'Malta, l-inkwadru titulari tal-Martirju ta' San Lawrenz. Issa għal grazzja t'Alla li għamilna hafna xogħol, li meta wieħed jiġi l-Knisja jiusta' jarah u japprezzah, għandna diversi sfidi quddiem li jitkol urgenza biex il-Knisja tgawdi id-dinjita tagħha.

Din is-sena nixtieq li nagħtu tema pastorali fil-hidma li ssir fil-Parroċċa u propju ma' San Lawrenz naslu għand Ĝesu` nahseb ikun opportun li filwaqt li nifħmu u nikbru fl-gharfiem ta' dan il-qaddis żagħżugh martri ta' Krissitu nistgħu nfasl l-ideal tagħna biex nifħmu iktar is-sejha tagħna b'responsabilta' lejn il-fidi li ahna nistqarru. Kienet esperjeza kbira u sabiha l-festa ta' San Lawrenz. Kienu esperjenzi sbieħ il-kwaranturi li cċelebrajna flimkien. Dawn huma realtajiet li xi kultant nitilfu s-sinifikat tagħhom, sinifikat illi missierijietna harsu lejh mhux biss bhala devozzjoni ta' drawwa imma iktar bhala realta ta' fidi għax dawk huma mezzi biex bihom nilħqu lis-skop ewljeni tal-fidi tagħna, lil Ĝesù.



Għalhekk nixtieq li din is-sena 2019 il-hidma pastorali kollha tal-Parroċċa nibda billi nsemmi dik kateketika li fiha jintlaħqu l-iskopijiet tal-formazzjoni lit-tfal u l-adoloxxenti tagħna, San Lawrenz għandu jkun ispirazzjoni li l-ewwel għażla u l-iktar għażla fundamentali u importanti fil-hajja tagħna bhala nsara għandu jkun Ĝesu` Kristu s-Salvatur tagħna. Flimkien irridu niskopru dawn it-triqat u dawn it-triqat niskopruwhom biss fit-talb. Persuna ohra importanti fil-fidi tagħna hija ommna Marija Santissima li twassalna għand binha Gesu`. Mhux biss ġabett lil Ĝesu` u wedietu imma hi tagħtna l-iktar valur imprezzabli li kellha f' hajja lil binha l-għażiż.

Għeżeż Vittorjosani ejjew nghixu flimkien din il-fidi tagħna inheġġiġkom sabiex tigħu ghall-quddies, insejjjhilkom biex meta jkoll komm żmien tiġi l-oratorju tal-kurċifiss fejn kuljum Ĝesu` Ewkaristija qiegħed għal qima tagħna. Ejjew inwieġbu għal valur li nemmnu fis-x, ejjew infitxu l-iktar valur li ma jispicċċax ghax Ĝesu` huwa verita li meta ahna nħiġi fiduċċa l-kelma tieghu ikollna tweġi għal hafna mistoqsjiet u sfidi li kull wieħed u wahda minnha jkollu fil-hajja tieghu.

Nixtieq il-Milied it-tajjeb u nixtieq il-Milied se bix narfu aktar min hu Ĝesu` f'hajja tiegħi. Dejjem tagħkom

Il-Kanonku Dun Karm Busuttil M.Juris

L-Arcipriet

NOVEMBRU: IX-XAHAR TA' L-GHEŻIEŻ TAGħNA L-MEJΤIN *minn Fr Martin Mamo OFMCap.*

Illum nixtieq li l-messaġġ tieghi nindirizzah fuq il-mewt, peress li Novembru huwa ddedikat lill-mejtin għejżeż tagħna. L-istorja li se nirrakkuntalkom, teħodni lura xi 17-il sena, meta kont kappillan fl-isptar San Luqa. Nistqarr magħkom, kont inhossni ferħan meta kont infarrāg lil xi anzjan jew anzjana mugħugħha, jew xi nies li qed jiġi rikoverati wara xi incident li kellhom. Pero`, l-aktar li kont inqatta' hafna hin, kien hdejn żgħażaq jew tfal morda bil-kancer. Hemm kont nibki magħħom u mal-ġenituri tagħhom imbikkma, li dalwaqt, u meta ma jafux, uliedhom kien se jorqu r-raqda t-twila li xi darba lkoll kemm ahna se norqudu - **IL-MEWT**. Jien kont nikkunslhom billi nsemmi lil Ĝesu` Kristu u nfakkarhom li anki Hu tnikket meta qalulu li habibu Lazzru kien miet.



Darba wahda kont maġenb żagħżugh li kien qed jieħu 'Chemo Therapy' u li kien wasal fl-ahħar, u kif kien imdawwar mal-familja tieghu, qabdal idu u qallli minn taht l-ilsien;

"Fr Martin jekk trid int, il-mewt nista' neħħiha", u kompla jinsisti, **"iva l-Mulej kien qal li jekk ikollok il-fidi tkun tista' tagħmel dak li huwa mpossible. Il-Mulej kien qal li anke b'nifa fidu inti tista' tordna lill-muntanji biex jaqbżu l-baħar. Inti father żgur għandek il-fidi, għini! Ordna li jien inqum u ma mmutx!"**.

Dik it-talba li talabni nagħmel, kisret is-skiet tal-kamra f'bikja kbira, specjalment ommu u missieru. Hargu barra mill-kamra biex ma juruhx li qed jibku u hal-lewni wahdi miegħu, għalkemm jien ukoll kont imbikkem u qalbi magħsura.

Jien li għamilt, niftakar kont qbadt idejh u m'għidxt xejn u hal-lejt lil Mulej ikellmu f'qalbu. Niftakar li dak il-hin tlabb lill-Madonna u lil San Ġużepp biex jassistu lil dan iż-żagħżugh f'dawn l-ahħar mumenti. Wara fit-tit miet u lill-membri tal-familja għidtilhom li issa nista' nitkellem.

Għidtilhom; "timmaġinawx li l-mewt illum kienet rebbieha. Dan li hawn fuq is-sodda huwa biss il-ġisem ta' binkom iż-żidha l-ispirtu tieghu huwa m'Alla. U anke dan il-ġisem, xi darba ser jerġa' jieħu l-hajja. Ĝurnata wahda għad nerġgħu niftaqħ. Il-mewt m'għandhiex l-ahħar kelma. Kristu qam mill-mewt. Ahna wkoll għad nerġgħu nqumu." Kliem li ergajt tennejt fil-funeral tieghu.

Mela huwa żball li nghidu li Novembru huwa x-xahar tal-mejtin. Novembru huwa x-xahar ta' dawk li waslu f'pajjiżhom, is-sema, ghax ahna pajżana tas-sema, ahna pellegrini f'destinazzjoni smewwija. Il-mejtin huma hajjin quddiem Alla għax il-hajja ma tintemx imma tinbidel.

F'dan ix-xahar inheġġiġkom biex toffru talb u quddies b'suffra għall-għażiż mejtin tagħna, li għalkemm telqu minn hawn għadhom il-purgatorju, u fl-istess hin nippreparaw rweħha għal dak il-mument, li skont San Għorg Preca jiġi żgur, meta ma tafx, u darba biss!



Tagħrif mill-Kċina

minn MaryRose Gauci



Sider tad-Dundjan mimli bil-ġewż u cranberries

Ingredjenti ghall-mili:

- 60g butir
- 1 basla mdaqqsa, imqatta rqieq
- 2 kikkri frak tal-hobż frisk
- ½ kikkra *cranberries* immixxfin
- ½ kikkra berquq imnixx, imqatta' rqieq
- ¼ kikkra ġewż imqaxxar, imqatta' rqieq
- ¼ kikkra weraq tas-salvja (*sage*) friska, imqattghin irqaq
- Melħ u bżar mithun frisk



Għas-sider tad-dundjan:

- sider tad-dundjan mingħajr għadam u bil-ġilda (ikkalkula 500gr għal kull persuna)
- 2 kikkri stokk tat-tigieg
- ½ kikkra jejt taż-żeppu
- ½ kikkra dqiq
- 2 friegħi sagħtar
- 1 bajda, imhabba hafif

Metodu

Biex tipprepara l-mili: Dewweb il-butir f'taġen fuq nar moderat. Żid il-basal u qalli għal 10 minuti sakemm jirtab. Poġġi l-basal f'bnejja. Mal-basal żid il-frak tal-hobż, il-*cranberries*, il-berquq, il-ġewż, is-salvja u l-bajda. Roxx bil-melħ u l-bżar u hallat kollox flimkien.

Biex timla s-sider tad-dundjan: Sahhan il-forn għal temperatura ta' 170°C. Aqta s-sider tad-dundjan forma ta' farfett u ifrex il-mili fuq is-sider miftuh. Erga' aghlaq il-biċċiet tas-sider li tkun ftaht biex tagħlaq il-mili gewwa. Orbot u ssikka s-sider bl-ispag.

Ferra kikkra stokk f'dixx fond. Poġġi d-dundjan bil-ġilda 'l-fuq u idilku b'kuċċarina jejt. Roxx bil-melħ u l-bżar. Ixwi għal sieħha u 40 minuta, jew sakemm il-meraq li johroġ minnu, meta ttaqqbu fl-ehxen parti, johroġ ċar. Waqt li jkun qed isir, xarrbu bil-likwidu tad-dixx stess. Nehhi d-dundjan mid-dixx u għattih bil-foil. Hallih f'post għas-shana għal 15-il minuta. Sadanittant saffi l-likwidu tad-dixx. Sahhan il-kumplament taż-żejt fit-taġen fuq nar għoli u żid id-dqiq. Hawwad għal 3 minuti sakemm id-dqiq jibda jihmar. Ferra l-likwidu li tkun ġbart mid-dixx u habbat. Bil-mod, żid ukoll l-istokk. Żid is-salvja u, meta l-istokk jibda jagħli, baxxi n-nar u hallih ibaqbaq għal 12-15-il minuta sakemm it-tahħita tibda tagħqad. Servi l-gravy mas-sider tad-dundjan mimli.

Ftit informazzjoni dwar:

Il-Qargħa Hamra



Il-qoxra tkun iebsa u ma għandie ix-iċċedi taht il-pressjoni tas-swaba. Il-qoxra għandha tkun tleqq u ma jkollhiex qsim jew moffa. Il-polpa tkun ta' kulur orangż jew isfar, qatt pallidu. Qargħa hamra shiha kapaci iż-żomm tal-inqas hames xhur jekk terfaghha f'post xott. Meta tinqasam, għandha tigi użata f'qasir zmien ghax il-polpa tagħha tibda tinxfi. Fil-fridge, iż-żomm anke ġimħha. Għandha ammont għoli ta' ilma. Għalda qstant, hija hafna digeribbli kif ukoll għandha ftit kaloriji u ftit li xejn zokkor. Dan jagħmilha ideali għal waqt id-dieta. Peress li għandha ftit vitamini, ahjar issajjar bi ftit li xejn ilma.

Fewwah id-dar tiegħek b'ingredjenti naturali

Imla borma ta' qis medju bi ¾ ilma, żid l-ingredjenti tar-riċetta li inti tagħzel minn hawn isfel. Halli l-borma tiftah tagħli, imbagħad baxxi fuq nar bati. Oqghod attent li żżid l-ilma meta jkun hemm bżonn, biex ma tinxiflexx. Tista' tuża l-istess tahħita bl-ilma għal diversi ġranet; kemm terġa' ssahhan u terġa' tfewwah id-dar tiegħek.

Riha tal-Harifa

- 4-6 Bsaten tal-Kannella
1 kuċċarina Vanilla
Qoxra tal-Laringa
2 mgharef imsiemer tal-qronfol shah
3 – 5 weraq tar-rand



Riha tal-Milied

- 3-5 bsaten tal-Kannella
1 laringa mqatta' flieli
1 – 2 zkuk tal-klin
1 mgharfa imsiemer tal-qronfol mithuna
350 gr cranberries friski
2 kuċċarini nocemuskata

Riha ta' kejk tal-kafe

- 2 – 4 bsaten tal-kannella
350gr fdal tal-kafe (li jidhal mill-magna tal-kafe)
1 – 2 kuċċarini Vanilla



Soċjetà Mužikali San Lawrenz
Belt Vittoriosa

IKLA GRANDJUŽA TAL-MILIED



5 Course Meal

Welcome Drink

Antipasto

Soppa

Selezzjoni t'Għażin

Main Course

Deżerta

Live Entertainment

minn Sunny Cachia u Freddie Newland

organizzata mis-Soċjetà Mužikali San Lawrenz

Il-Ġimgħa 14 ta' Dicembru 2018

fis-Sala Prinċipali Palazzo Huesca fit-20:30

Prezz €25

Biljetti mingħand is-Sur Eugenio Pellicano fuq 7961 7288





Socjetà Mužikali San Lawrenz

Belt Vittoriosa

135 Sena Banda



*Il-Kumitat tas-Socjeta' mal-ET il-President
Marie Louise Coleiro Prece*




*'Clash of the Centuries' -
Programm Mužikali
Grandjuž fil-Vittoriosa
in Festa*



*Il-Banda Vittoriosana San
Lawrenz fil-ftuħ tal-V18*



L-Ambaxxatriċi ta' Beltna f'Viagrande, Sqallija



*Il-Banda waqt l-inawjurazzjoni tal-kwadru titulari
u fil-Pussess tal-Arċipriet*



Socjetà Mužikali San Lawrenz
Belt Vittoriosa

Storja ta' Suċċess



*Programm Annwali suċċess
fil-Forti Sant' Anġlu*

*L-Allievi u Bandisti tal-post waqt quddies
ta' ringrazjament fl-okkażjoni
tal-135 sena Banda*



*L'Associazione Culturale Bandistica Synphonica
Citta` di Viagrande fil-Festa ta' San Lawrenz*

*Is-Sala tal-Arkivju ' Kan. Luigi Fenech'
wara r-restawr li sar fiha*





Socjetà Mužikali San Lawrenz

Belt Vittoriosa

Franz Peter Schubert

jikteb Christopher Pisani - Arkivista

Filli qed nitkellmu fuq il-bidu tas-sena 2018 u kemm ha nagħmlu festi kbar f'gheluq il-135 sena banda, filli qed naħsbu kif ser nimxu 'l quddiem tul is-sena 2019 filwaqt li nghidu 'x'festi kbar kellna dis-sena'. Filli l-banda qiegħda ddoqq Viagrande, filli l-banda qed tipprepara ghall-purċiżjoni helwa ta' lejliet il-Milied. Nħares naqra lura lejn din is-sena, nara sena ta' success, mil-lat bandistiku u mil-lat ta' Soċjeta` attiva s-sena kollha. Sena li biha urejna lil kulhadd li bl-ghaqal tasal kullimkien, bl-ghaqal tagħti r-risposti, u bl-ghaqal timxi 'l quddiem u ma tagħtix każ ta' x'jgħid haddiehor. Tasal tinduna kemm fuq pubblikazzjonijiet ohra gewwa l-Birgu ta' darba f'sena jintqal hafna paroli fil-vojt, gideb, tixwix, provokazzjonijiet, u tħieġ ta' tajn lejn is-Soċjeta` tagħna minn 'qaddisin' li l-evanġelju jsejhilhom 'oqbra mbajda', ghax tagħhom jitfghuh fuqek. Imma bl-ghaqal u bil-maturit` tasal tħid li dak kien kliem li qalu xi hadd li jghaddi kemm jghaddi żmien, qatt ma jista' jilhaq il-livell għoli li int tkun ilhaqt.

Franz Peter Schubert twieled nhar il-31 ta' Jannar tal-1797 gewwa Himmelpfortgrund, Vienna. Schubert kien it-tanax-il wild ta' Franz Theodor Florian Schubert u Maria Elisabeth Katherina Vietz. Franz

Theodor kien schoolmaster ta' skola f'Lichtental, filwaqt li ommu kienet it-tifla ta' haddied. Minn erbatax-il tifel u tħifla ta' din il-familja, disgha minnhom mietu meta kienu għadhom fl-infanzja tagħhom.

Fl-eta` tenera ta' hames snin, Schubert beda jingħata t-tagħlim mingħand missieru u sena wara, beda jingħata t-tagħlim fl-iskola ta' missieru stess. Mhx magħruf sew meta beda jitħallek il-mużika, iżda li hu ġert hu li l-ewwel lezzjonijiet tal-mużika beda jgħatihomlu huh Ignaz. Dawn il-lezzjonijiet ma tantx damu ghaliex malajr ghaddieh fit-tagħlim tal-pjanu. Fl-eta` ta' tmien snin, Schubert beda jieħu il-lezzjonijiet tal-vjolin mingħand missieru. Wara ftit, Schubert mar għand Michael Holzer li kien l-organista tal-knisja lokali ta' Lichtental. Dan Michael Holzer ma tantx seta jgħallmu affarijiet ghaliex kull haġa li pprova jgħallmu, kien ikun digħi ja fajha. Wara dan, Schubert kien imur idoqq ukoll il-vjolin f'ensemble familjari, ma' hutu Ferdinand u Ignaz u missieru. Hawnhekk insibu l-ewwel xogħolijiet tieghu għal kwartett.

Fl-1804, Schubert iltaqa' ma' Antonio Salieri, li dak iż-żmien kien awtorita` fi Vjenna mil-lat mużikali. Minn hemm, fl-1808, Schubert dahal bhala student fl-istudju tal-kant f'Stadtkonvikt. Hemm iltaqa' max-xogħolijiet ta' Mozart, Joseph u Michael Hayden, u Beethoven. Sakemm dam f'din l-iskola, Schubert kien jikkomponi

diversi xogħolijiet, u ġieli anke kella l-privileġġ li jidderiegi l-orkestra tal-iskola. B'dawn l-affarijiet kollha għaddej, Salieri iddeċċeda li jibda jħarreg hu personalment lil Schubert fuq il-kompożizzjoni u t-teorija. Kien f'dan iż-żmien li kkompona diversi chamber music, siltiet ghall-pjanu, kanzunetti, u anke xogħol liturgiku bhal Salve Regina, Kyrie u cantata *Wer ist gross?* għal vuċċijiet maskili u orkestra.



Wara din l-esperjenza kollha f'Stadtkonvikt, Schubert irritorna lura f'daru fl-1814, fejn beda jgħalleml lill-istudenti ż-żgħar. Hawn Schubert ma tantx kien għal qalbu. F'din l-istess sena, hu Itaq'a ma' Therese Grob, it-tifla ta' haddiem li kien jaħdem is-satin. Lil Therese Grob, Schubert kitbilha diversi xogħolijiet biex tkun tista' tkantahom hi. Schubert kelli relazzjonijiet ma' Theresa iżda meta ġie biex jiżżewwegħ, dan ma setax f'minhabba ligi li kienet tħid li biex tiżżewwegħ irid ikollok il-mezzi biex issostni l-familja.



Is-sena 1815, kienet sena tajba għal Schubert fejn tidhol kompożizzjoni. F'din is-sena, hu kkompona aktar minn 20,000 battuta, li kwazi nofshom kien mużika orkestrali, disa' siltiet mużikali religjużi, sinfonija, u 140 kanzunetta ghall-pjanu u soprani.

F'Mejju tal-1816, Schubert kien mistieden mill-ħabib tiegħu Joseph von Spaun biex imur jgħaddi xi żmien miegħu fid-dar li kien għadu kemm xtara fil-qalba ta' Vjenna. Din probabilment kienet l-ewwel darba li Schubert ma kienx ser

joqghod id-dar tieghu jew ġo skola. Dan iż-żmien kien żmien diffiċċi għaliex peress li ma setax jiżżewwegħ lill-imhabba ta' hajtu u peress li kien għadu ghall-iskola ta' missieru. Schubert kien għaddej minn żmien ta' dipressjoni.

Bejn l-1819 u l-1820, Schubert kelli spinta 'l quddiem fil-kwalita` tal-kompożizzjoni tieghu. Ta' min isemmi l-oratorju Lazarus, Der 23.Psalm, Gesang der Geister über den Wassern, Quartettsatz u Wanderer Fantasy, li kienu fost ix-xogħolijiet l-aktar imfittxija. F'dik li hi opra, Schubert ma tantx kelli successi kbar. Fost l-opri tiegħu nsibu Die Zwillingssrude, Die Zauberhafte, Alfonso und Estrella, u Fierrabras. In-nies, l-aktar ammiraturi tal-opra, kieni tilfu l-interess tagħhom fl-opra Germaniża u iktar inxteħtu fuq l-opra Taljana li dak iż-żmien kien in voga l-kompożitor Gioacchino Rossini. Għalkemm dawn il-



Soċjetà Mužikali San Lawrenz

Belt Vittoriosa

fallimenti kollha, Schubert ha spinta akbar meta fl-1821, hu nghaqad bhala membru mal-Gesellschaft der Musikfreunde, fejn spiss kienu jindaqqu l-kompożizzjonijiet tieghu li kienu jintlaqgu b'applawzi kbar.

Fl-1822, Schubert iltaqa' ma Carl Maria von Weber, kif ukoll ma' Beethoven. Schubert kien ghadda xi mužika minn tieghu lil Beethoven, u fuq is-sodda tal-mewt tieghu, Beethoven kien qal li f'Schubert ra intelliġenza mužikal kbira u li xtaq li jkollu l-hin biex isir jafu ahjar. F'din l-istess sena, Schubert kien beda x-xogħol fuq is-Sinfonija in Si Minore, li hi aktar magħrufa bhala 'The Unfinished Symphony'. Hemm min jghid li Schubert kien jaf li kienet ser tkun sinfonija kbira, tant, li qatt ma tkellem fuqha mal-hbieb u anke ma riedx li jestiha. F'din is-sena wkoll, insibu li Schubert kien qed isofri minn xi sintomi ta' sifilide.

Fl-1824, Schubert ikkompona diversi xogħolijiet fosthom Trockne Blumen, Die schone Müllerin, Sonata in La Minore, Divertissement a la hongroise, u Fantasia in Fa minore. Dak iż-żmien li fih ma kellux suċċess fl-opra, issa kien kollu ntesa', tant li s-sitwazzjoni inbidlet ghall-ahjar, kemm mužikalment kif ukoll finanzjarjament. Fl-1825 insibu lil Schubert jikkomponi ciklu ta' seba' kanzunetti bl-isem ta' Fraulein am See. Dawn kienu kanzunetti adattati ghall-Germaniż fuq kitba ta' Walter Scott u bl-isem originali ta' The Lady of the Lake. Wahda minn dawn il-kanzunetti ġgib l-isem ta' Ellens Gesang III (Hymn to the Virgin). Ma' din il-kanzunetta, aktar tard, gie adattat il-kliem tat-talba Ave Maria. Min jaf kemm hawn koppji li żżewġu b'din l-Ave Maria ta' Schubert (inkluż jien). Illum il-ġurnata nirreferu

ghal din l-Ave Maria bhala ta' Schubert, għalkemm tajjeb nghanu li Schubert kien anjostiku, u t-talba Ave Maria ma kienet qatt intenzjonata biex tkun il-lirika ghall-mužika tieghu.

Mill-1825 sal-1828, Schubert ghadda minn diversi suċċessi mužikal. Iżda din il-katina ta' suċċessi kellha tintemm hesrem meta lejn l-ahhar tas-sajf tal-1828, Schubert mar għand it-tabib Ernst Rinna, fejn dan tal-ahhar ikkonferma is-suspetta ta' Schubert fejn kien marid sal-punt li m'hemm fejqqan. Dan jista' jghati l-każi li kien kawża ta' vvalenar bil-merkurju, peress li l-merkurju kien jingħata bhala mediciċina kontra s-sifilide. Fil-bidu ta' Novembru, hu rega' hassu ma jiftlahx tant li ma setax jittollerha ikel solidu. Hamest ijiem qabel ma miet, il-habib tieghu Karl Holz, żar lil Schubert flimkien mal-kwartett tieghu biex idoqqu il-kompożizzjoni ta' Beethoven String Quartet no. 14 in C-sharp minor (op. 131). Għal din it-talba, Holz ikkummenta li r-Re tal-Armonija bghat lir-Re tal-Kanzunetti sinjal ta' ħħiberija qabel ma' jghaddi ghall-hajja ta' dejjem.

Fid-19 ta' Novembru tal-1829, Schubert miet fl-eta` tenera ta' 31 sena fl-appartament ta' huh Ferdinand. Il-kawża tal-mewt ufficjali hija *typhoid fever*, għalkemm probabilment fil-verita` kienet l-ahhar stadju ta' sifilide. Schubert indien hdejn Beethoven fuq xewqa tieghu stess, wara li għamel hajtu kollu jammira l-kapaċitajiet tieghu. Ta' min jghid li Schubert, sena qabel il-mewt tieghu, kien qed iżomm lanterna fil-funeral ta' Beethoven. Għalkemm l-oqbra tagħhom iċċaqlu minn fejn orġinjarjament kienu, xorta wahda baqghu hdejn xulxin u nghaqdu magħhom dawk ta' Johann Strauss II u Johannes Brahms.

**Party
tal-Milied**

f'Palazzo Huesca
nhar

il-Ġimgħa 28 ta' Dicembru, 2018
mit-8 p.m. il-quddiem

Prezz €10

Ikel u divertiment garantit

IKLA

organizzata mis-Soċjetà Mužikali San Lawrenz
**Step In Restaurant, Wied iż-Żurrieq
il-Ġimgħa 16 ta' Novembru 2018 fit-20:30**

Menu

Starter

- Spaghetti Bolognese
- Penne Cream & Mushroom
- Calamari Fritti
- Prawn Cocktail

Main course

- Steak Fish
- Chicken Breast
- Pork Steak
- Any kind of Pizza

Deżerta

Prezz: € 20
Min irid it-trasport : € 23
(trasport jitlaq fit-7.45pm)

Biljetti mingħand is-Sur Eugenio
Pellicano fuq 7961 7288



Wiċċ Imb'wiċċ ma' Stanley Spiteri

minn Paul Micallef

Lil Stanley jien ili nafu. Dejjem nafu bhala persuna, li ghalkemm minhabba ċ-ċirkostanzi tal-hajja ma baqax joqghod il-Birgu, xorta għandu lil Beltna u dak li tirrappreżenta għal qalbu. Anke bhala ghalliem, ma kienx jitlef okkażjonji wahda sabiex fil-klassi u fil-hargiet kulturali, jesponi dak li għandha x'toffri l-Belt Rebbieha. Kienu hafna okkażjonijiet fejn iltqajj ma' studenti tiegħu li qaluli li l-ewwel kuntatt mal-Birgu kien minhabba ... is-Sir Stanley.

Mall tħabtu għal din l-intervista, kien pront mill-ewwel jaċċetta u aħna ltqajna fid-dar tiegħu f'Santa Venera, fejn hemm, ghall-benefiċċju tagħkom il-qarrejja, għarrixna kemxejn hajjet Stanley... mela għalina...!

Tnissil u Twelid

Id-data tat-twelid ta' Stanley niftakarha żgur, għax taħbat eż-żgħid mal-birthday tal-mara tieghi. Fil-fatt, hu twieled fit-28 ta' Dicembru tas-sena 1947, fit-triq li konna nafuha b'tal-pet' dak iż-żmien New Street, illum Paċċifiku Scicluna. Żied li kien tnissel fl-istess dar li fiha kien twieled l-Arċisqof Gonzi, dak iż-żmien Triq Biswit il-Kwartier. Stanley irrimarka li minkejja xi oppożizzjonijiet ovvji, tgħidix kemm kien thabat sabiex dik it-triq eventwalment tissemma għall-Arċisqof Gonzi. Mur ghidlu dak iż-żmien li wara kċċu jerfa' fiġħ-funeral tiegħu!

Isem

Meta tkellimna fuq ismu beda l-inkwiet, għax qatt daqs ismu ma kċċu l-origini komplikat! Mela hu supposek jismu ... isimghuha din ... Winceślao. Kien imsemmi hekk għal nannuh li inzerta wkoll kien idoqq il-flawt mal-banda tagħna. Li ġara hu, li ommu kienet wahħlitha f'mohħha li Stanley u Winceślao kienu l-istess u hekk, ghalkemm fid-dokumenti kien u għadu jidher Winceślao, kulhadd jafu (inkluż jien) bhala Stanley. Dan seta' ġara wkoll li ommu kienet influwenzata minn dak li llum hu l-Kardinal Prospero Grech, li wkoll kien jismu Stanley u li kien habib hafna ta' zижuh Carmelo (l-ghalliem is-Sir Gatt).

Interessanti li l-parrinu tiegħu tal-Grizma m'hux ħadd hlief Gorġ Agius, li ahna l-Ġirbin nafuh bhala 'Ir-Romblu', iż-żda għal Malta, Gorġ tal-Mużew jew ahjar l-'Għannej tal-Mulej', li riċementement jinsab joqghod fir-Residenza San Vincenz de Paul.

Familja

Missieru Salvu (Is-Slaw) kien minn Haż-Żabbar u kien gwardjan. Hafna drabi kien ikun ghassha mat-tankijiet taż-żejt fiż-żona magħrufa bhala 'Ix-Xewkija'. Kien anke f'ta' Bruno Stores, dejjem il-Kalkara. Ommu Delina kienet mill-Birgu, xebba Gatt, bint Wenzu l-Induratur. Hutha kienu Mary, Ĝużza, Betty, Wenzu (induratur ukoll), Frans (ex-Segretarju tal-każin tagħna) u s-Sir Gatt.

Għalkemm bhala ulied originarjament kienu 9, però baqgħu hajjin erba' biss. Dawn huma oħtu l-kbira Lucy, illum miż-żewwga Mallan, wara l-istess Stanley, Godwin li kien mghammed bhala Lawrence (ghax min għammu ma riedx li jissemma hekk), u ż-żgħir Lawrence, jiġifieri ż-żewġ hutu kienu t-tnejn jisimhom Lawrence!

Tifikriet bikrija

Bħala memorja bikrija tal-Birgu ta' wara l-gwerra, hu jiftakar hafna bini mwaqqfa', kif ukoll il-lanċa. Bħala skola hu attenda dik tal-gvern, għalkemm forsi qabel attenda xi skola tan-nuna.

Emigrant fl-Australja

Fis-sena 1954, meta kċċu 7 snin, il-familja Spiteri emigrat lejn Sydney, l-Australja. Huma kienu joqogħdu f'Wentworthville qrib Pendle Hill, li kien jitqiesu bhala Little Malta minhabba l-ammont kbir ta' emigrant Maltin li kien hemm.

Fl-Australja damu kważi 6 snin u nofs, minhabba li ommu ddejjjet u riedet tiġi lura. Għalhekk fis-sena 1961 irritornaw lura Malta u marru joqogħdu man-nannu Wenzu u zitu Mary fi Triq il-Kwartier. Imbghad għal xi żmien fi Triq it-Torri ta' San Ģwann u wara ssettiljaw fi Triq il-Foss, f'dik il-parti li hi bit-tarag.



Lura Malta

Stanley issa kċċu madwar 14-il sena. Minbarra li kien jattendi l-iskola sekondarja ta' Santu Wistin f' Hal Tarxien, hu beda jieħu sehem fil-hajja soċċali. Hekk, barra l-MUSEUM, hu kien abbi anzi kien lahaq prefett tal-abbatini, tant li darba kien tela' l-Vatikan. Jiftakar ċar hafna meta kien jieħdu sehem fil-vjatku, kif ukoll li fil-Birgu kien ghad baqa' xorta xi bini mwaqqfa'.

Hu dejjem kċċu għal qalbu l-festa ta' San Lawrenz tant li bhal tfal daqsu, kien jgħin fl-armor, kif ukoll kien jieħu gost jerfa'

l-bandalora 'Civitatis Patronis' jew kif kienet inqalbet bil-Malti 'Il-Patrun tal-Belt Rebbieha' li kienet tinhareg kull sena fl-antiviġilja. Illum din il-bandalora tittwahħħal fil-għallarja tas-Soċjetà Storika Kulturali tal-Birgu.

Meta staqsejtu jekk qadtx refa' f'San Lawrenz jew f'xi statwa tal-Ġimħa l-Kbira, hu weġibni fin-negattiv, bir-raġuni sempliċi tkun li hu kważi kien dejjem jieħu sehem bhala abbati. Però qalli li mhux l-ewwel darba li bhal żgħażaq bħal, ta' ġirja lil Kristu Rxox, bil-ġirja ta' Fuq is-Sur tal-Kurdari tkun il-preferuta tiegħu.



San Ġorġ Preca

Interessanti l-fatt li Stanley jissemma fil-biografija miktuba minn Patri Alexander Bonnici (Vol. III) u fil-ktieb bl-isem ta' 'Dun Ġorġ grajiet minn hajtu' ta' Ġorġ Borg dwar il-hajja ta' San Ġorġ Preca. Dan minhabba incident helu li ġara waqt il-laqha li kienet issir għas-soci tal-MUSEUM il-Blata l-Bajda kull nhar ta' Erbgha.

Dan għaliex Dun Ġorġ kien staqsa lil dawk preżenti 'Min hu Ĝesu għalikom?'. Il-Prefett kien qal lil Stanley biex jgħidlu li mhux l-appostli għażlu lil Ĝesu b'mexxej tagħhom, iż-żda kien hu li għażiż jipprova warajh. Hu żżattat billi gholla idu biex iwieġeb, kif fil-fatt għamel, u Dun Ġorġ wieġbu: "Prosit tassew... Prosit int u min qalhilek!"

It-Triq għas-Sacerdozju

Stanley dejjem kien ihossu miġbud ghall-hajja monastika u ġa kien beda jħoss il-vokazzjoni meta kien għadu iż-żgħiġ fl-Australja. Hemm hu kien jgħin fil-knisja Karmelitana ta' Wentworthville, fejn kien hemm żewġ patrijet Maltin: Patri Michael Camilleri u Patri Tarcisio Licari.

Eżattament fis-27 ta' Settembru tas-sena 1964, meta kċċu 17-il sena, hu beda n-novizzjat mal-Patrijiet Agostinjani. Għalkemm dejjem kċċu ġibda ghall-hajja monastika, kien l-kugħi t'ommu, certu Patri Ugolin Gatt, li kien il-Provinċjal tal-Agostinjani u li kien ukoll mill-Birgu (u Stanley anki ġieli kitem fuqu) li hajru jaqbad dik il-linja.



Socjetà Mužikali San Lawrenz

Belt Vittoriosa

Il-hajja ta' novizz bdieha r-Rabat t'Għawdex. Hemm dam sena. Wara lura Malta, hu niżel fil-Kunvent ta' San Mark, ir-Rabat. Dak iż-żmien hafna mir-reliġjużi kienu jattendu l-INSERM, istitut li kien jgħallek il-filosofija u t-teoloġija bi preparazzjoni għas-sacerdozju. Stanley spiegali li dak iż-żmien kien ieħes hafna, tant li huma setghu jmorru d-dar ġurnata fis-sena u l-ġenituri setghu jarawha darba fix-xahar. U tinsewx! Meta kien Ghawdex, il-qrabu u l-hbieb biex jarawha, riedu jaqsmu l-fleġu! Qalli li lanqas qħażi tiegħi ta' oħtu ma thallha jmur, ahseb u ara għal San Lawrenz u l-Gimħa l-Kbir!

Pawl Cremona

Stanley kien habib hafna mal-Arcisqof Emeritu Pawlu Cremona OP, tant li anke għamlu kors fil-ġurnaliżmu flimkien, li mbagħad Stanley už-a tant tajjeb, anke bhala editur ta' żewġ rivisti. Kienu anke jilghabu l-futbol flimkien, fejn Stanley qalli li hu kien jilghab bhala *centreforward* filwaqt li dak iż-żmien Patri Pawl Cremona kien jilghab bhala *fullback*. Stanley bi tbissima zied ‘u ma kontx taqbżu malajr!’ Minhabba din il-ħbirja, meta eventwalment lahaq Arcisqof, kien naturali li f’xi okkażjonijiet kien jitlob is-servizzi tiegħu.

Paġna Ģdida

Wara seba’ snin mal-Agostinjani, fis-sena 1971, hass li dik t-triq ma kinitx tghodd għaliex marritlu l-vokazzjoni reġa’ ritorna d-dar għand ommu. Ezżattament fit-terremot li sejj fis-sena 1972, hu beda jgħallek il-Malti fil-Kullegg Mt Carmel (illum St. Elias College) f'Santa Venera. Barra l-Malti għallek ir-Religion ukoll.

Hajja Soċċali

Lura l-Birgu, Stanley malajr reġa’ beda jinvvolvi ruhu f’attivitàjet soċċali fil-Birgu stess, fiċ-Ċentru taż-Żgħażaq immixxi minn Dun Lawrence Bonnici, li dak iż-żmien kien fl-aqwa tiegħu. Hu kien jokkupa wkoll il-kariga ta’ President. Miċ-Ċentru, hu fetah hidmieta anke barra l-Birgu u involva ruhu sew fl-Azzjoni Kattolika, li dak iż-żmien kienet popolari hafna. Okkupa hafna karigi, fejn fost l-ohrajn kien Segretarju Ċentrali tal-Fergha Żgħażaq, PRO meta dak iż-żmien il-president generali kien l-ex prim ministru Lawrence Gonzi, kif ukoll segretarju generali. Hu kien ukoll l-editur tar-rivista ufficjali tal-AK ‘Il-Huġġieġa’. Kien attenda diversi seminars u laqgħat barra minn Malta, fosthom fil-Belgju, l-Italja u Spanja u sahansitra għen għat-twaqqif tal-Forum Internazzjonali tal-Azzjoni Kattolika.

Stat

Minn wara li telaq il-kunvent, Stanley għażel hajja oħra u fis-sena 1978 hu żżewwieg lil Doris, xebba Peregħin minn Santa Venera. Minn dan iż-żwiegħ għandu tlett iftal; Saviour, Herman u Maria u llum nannu ta’ tifel bl-isem ta’ Jan.

Meta żżewwiegħ, mar joqghod fl-istess post fejn għadu joqghod illum f'Santa Venera, eżżattament fit-Triq Qalb Imqaddsa.

Hidma fil-Parroċċa

Minhabba li mar joqghod Sta Venera, hu involva ruhu sew fl-għaqdiet ta’ dak il-lokal, l-aktar dawk taht il-kappa tal-Knisja, tant li hu l-Moderatur tal-Kunsill Pastorali Parrokkjali, president tal-Kummissjoni Liturgija, kif ukoll ministru straordinarju tat-Tqrabin, fost oħrajn bl-inkarigu li jqarben l-anġjani tar-Residenza San Vincenz de Paul u tal-parroċċa, li b'kolloxi ġieli jlahhux iktar minn 300 ruh. Hu wkoll katekista fejn jgħallek il-katekizmu lil dawk l-adoloxxenti li jkunu ser jagħmlu l-Grizma tal-Isqof.

Stanley kien ukoll Group Scout Leader tal-iScouts tal-lokal, tant li bil-hidma tiegħu, dawn bdew jieħdu sehem fil-purċiżjoni tal-Ġimħa l-Kbir fil-Birgu. Wara li għamel żmien segretarju tad-Distrett Ċentrali tal-iScouts, illum hu s-Segretarju tal-1st Hamrun Scout Group.

Kien ukoll imqabbar mis-Sindku u l-Kunsill Lokali sabiex jidher formula statut li bih jista’ jingħata l-premju Ġieħ Santa Venera.

Hidma fuq livell nazzjonali

Fuq livell iktar miffrux, Stanley kien membru tal-Kumitat djøcesan li jorganizza l-festa ta’ Kristu Re u kien bil-hidma tiegħu li din il-festa darba saret fil-Kottonera bil-Mixja ta’ Fidi titlaq mill-Birgu ghall-parroċċa tal-Kalkara. Kien hu li ta’ l-hajja l-laqgha tat-Tfal Maltin mal-Arcisqof tagħhom propju lejlet Kristu Re.

Stanley dejjem issejjah sabiex jaġhti sehem fl-organizzazzjonijiet kbar tal-massa fejn tidħol il-Knisja, bhal pereżempju, il-laqgħa kbira tat-tfal mal-Arcisqof gdid Mons. Pawl Cremona OP fit-tinda l-kbira f'Ta’ Qali, il-quddiesa meta tfakkret il-kanonizzazzjoni ta’ San Gorg Preca fuq il-Fosos tal-Floriana, u anki meta ġie kkonsagrati isqof l-Arcisqof Pawlu Cremona, fejn kellu jieħu hsieb tal-ushers għal dik l-okkażjoni.

Stanley hu l-editur tal-perjodiku ghall-morda u persuni b'diżabilità bl-isem ta’ ‘Farag’; hu ġabli kopja u aqtgħu x’kien hemm fil-faċċata? Iva, b'kumbinazzjoni kien hemm dettal mill-isbah tal-wiċċċ tal-istatwa tar-Redentur tal-Birgu!

Sorpriża helwa

Irrakkontali storja ta’ meta l-Arcisqof Emeritu Mons Pawlu Cremona Itaqqa’ mat-tfal Maltin fit-tinda f’Ta’ Qali. Stanley, li kien qed imexxi l-kumitat organizzattiv, għietu idea brillanti li anke żammha sigħiġi mill-istess Arcisqof. Minhabba li kif ġa rajna, Stanley kien jaf sew lill-Arcisqof Cremona, hu talbu (anke bhala Dumnikan) ixidd il-libsa bajda dakħinhar tal-laqgħa u dan ma qalx le. X’għamel Stanley? Gab jeep u hbieha wara partiera bil-banda tal-iScouts tal-Hamrun quddiemha. X’hin wasal Mons. Cremona, Stanley mexxieħ fid-direzzjoni fejn kienet il-jeep (mohbija) u kif b’sorpriza kixef il-purtiera, l-Arcisqof malajr induna x’kellu f’mohħu Stanley. Ried replika ta’ dak li jsehh meta l-pope mobile iddur qalb il-folla bil-Papa meta jżur xi pajiż barrani. Dawn huma memorji li għal Stanley ma jmutu qatt u dakħinhar tant gew tfal, li s-sidien tat-tinda u nies tas-siġurtà bdew ihokku rashom u jinkwetaw li jekk jinqala’, xi ghawgħ, żgur issir traġedja bin-nies li kien hemm!

Pensjonant

Wara karriera twila ta’ iktar minn 32 sena jgħallek, Stanley issa hu pensjonant u hekk għandu hafna iktar hin fuq idejh biex jiddedikah ghall-hidma pastorali, civili u anke familjari.

Birgu

Għal-kemm Stanley nistgħu nghidu nqata’ mill-Birgu u tefha l-ankri Santa Venera, però lill-Birgu la qatt neħħieħ minn qalbu u lanqas nesieħ. Fil-fatt, Stanley spiegali li meta kien ghalliem, fit-tieni sena tas-suġġett tal-Istorja, kien jiġi mgħallek il-perjodu tal-wasla tal-Kavallieri ta’ San Gwann f’Malta u dak kien l-ahjar żmien li hemm kien issemmi (u jtambor) fuq il-Birgu, kemm fil-lezzjonijiet u aktar fil-hargiet kulturali li kien igħiġ il-Form 2 izzu l-Belt Rebbieha biex jifhmu aktar il-lezzjonijiet fuq il-post!





Socjetà Mužikali San Lawrenz

Belt Vittoriosa

F'dawn l-ahhar snin, wara l-mewt tal-mibki Gregory Gauci, kien jinżel kull nhar t'Erbgha bhala *church warden* jiehu hsieb il-Knisja ta' San Lawrenz, fejn jidħlu t-turisti. Hu tqabbad biex jagħmel id-diskorsi kommemorattivi, kemm tas-16 ta' Jannar, ta' meta waqqhet parti mis-sagristija u ntradmu n-nies kif ukoll fis-7 ta' Settembru f'Jum il-Birgu u anke tal-Assedju l-Kbir tal-1565.

Opinjonijiet

Bhas-soltu lejn tmiem l-intervista', jien staqsejtu xi opinjonijiet dwar:

Il-festa ta' San Lawrenz: Qalli li illum il-festa splodiet kemm fl-armor, fiċ-ċelebrazzjoni esterna kif ukoll fin-nar, iżda l-hsieb ewljeni li ċ-ċentru tal-festa għandu jkun dak li jseħħ fil-knisja qed jintilef xi ftit.

Il-Ġimha l-Kbira: l-ambjent mahluq, speċjalment f'Hamis ix-Xirk, hu mill-isbah u hawn irrimarkali kemm mhiex flokha l-mixja li ssir, li ghalkemm b'għan nobbli, qed ittellef bil-kbir it-tradizzjonijiet Maltin ta' dawk il-jumejn, barra li qed toħloq

inkonvenjent logistiku kbir. Fuq dan qbilt mieghu anzi heġġiġtu sabiex juža l-kuntatti li għandu sabiex isir xi haġa dwar din il-kwistjoni.

Is-Socjetà Mužikali San Lawrenz: Bla dubju, l-każin sar iktar professjonal kif qed jitmexxa u kif sar xi tibdin strutturali fil-bini. Ghalkemm hemm nies b'esperjenza, iżda milli jara hemm ukoll element żaghżugh, li jiggarrantixxi kontinwiċċa b'sahħħiha. Dawn qed joholqu ritmu enerġietiku li ma jħallux lill-każin bhala mużew, iżda jinfetah iktar ghall-futur.

Il-Birgu: Stanley weġibni 'Trid tkun għami li ma tindunax bil-progress enormi li għamel il-Birgu f'dawn l-ahħar snin. Nahseb li minn ġie organizzat l-ewwel Birgufest, in-nies indunat b'dan il-ġoġjel mohbi li qatt ma tat każżeb. Dan is-suċċes hu dovut ukoll lill-Kunsill Lokali mmexxi tant tajjeb mis-Sindku John Boxall.'

B'dawk il-kummenti intelligenti u meqjusa, jien sellimt lil Stanley u awgura jtlu ghall-kumplament ta' hajtu u ghalkemm ma kellix għaliex, fakkartu biex ma jinsiex lill-Birgu, u jekk ikollu ċans u saħha, jaġhti wkoll xi forma ta' kontribut lill-Birgu tagħna.

ATTIVITÀ GHAX-XHUR TA' NOVEMBRU - DIČEMBRU 2018

Il-Hamis 1 ta' Novembru

Festa tal-Qaddisin Kollha

L-Erbgħa 7 ta' Novembru

Fis-7.00pm Laqgħa Kummissjoni Finanzi

It-Tnejn 12 ta' Novembru

Appell Kawza mahzen tal-Hawli

L-Erbgħa 14 ta' Novembru

Fis-7.00pm Laqgħa tal-Kumitat Ċentrali

Il-Ġimha 16 ta' Novembru

Ikla Familjari Step In Restaurant, Wied iż-Żurrieq

Is-Sibt 17 ta' Novembru

Quddiesa fil-Kon-Katidral ta' San Ģwann u marċ fl-okkażjoni tal-Festa ta' Santa Ċecilja

Is-Sibt 1 ta' Diċembru

Laqgħa Ġenerali Straordinarja tal-Għaqda Każini tal-Banda

Il-Hadd 2 ta' Diċembru

Fis-7.30pm Kunċert fit-Teatru Manoel fl-okkażjoni tal-Festa ta' Santa Ċecilja

It-Tlieta 4 ta' Diċembru

Fis-7.00pm Laqgħa Kummissjoni Finanzi

Il-Hamis 6 ta' Diċembru

Fis-7.00pm Laqgħa tal-Kumitat Ċentrali

Is-Sibt 8 ta' Diċembru

Festa tal-Madonna Immakulata

Il-Hamis 13 ta' Diċembru

Festa Nazzjonali - Jum ir-Repubblika

Il-Ġimha 14 ta' Diċembru

Fit-8.00 pm Ikla tal-Milied fis-Swali Princípali ta' Palazzo Huesca

Is-Sibt 22 ta' Diċembru

Sehem tal-Banda fl-attività 'Natale al Collacchio'

It-Tnejn 24 ta' Diċembru

Fil-5.30pm sehem tal-Banda Vittoriosana San Lawrenz fil-purċissjoni ta' Gesu` Bambin

It-Tlieta 25 ta' Diċembru

Festa tat-Twelid ta' Sidna Ĝesu` Kristu

Il-Ġimha 28 ta' Diċembru

Party tal-Milied fis-Sala Princípali ta' Palazzo Huesca

hsbc.com.mt

2380 2380

HSBC 

Appovat u mahruj mill-HSBC Bank Malta p.l.c., 116, Triq I-Arcisqof, Valletta VLT1444

MIFSUD GARAGE LTD.

IRONMONGERY

Għal dak kollu li wieħed ikollu bżonn għad-dar

56, LA VALLETTE STREET, VITTORIOSA

Tel: 2180 7535

BUILDING CONTRACTERS, PLANT FOR HIRE

Cranes

Bobcats

Tower ladders

Mini skips

Concrete mixer with High up

356 99499623

paul.ciliabros@gmail.com

PAUL CILIA



assigurazzjoni fuq
il-ħajja b'xejn meta
tixtri karozza

impenn lejn is-success tiegħek

BOV

Bank of Valletta

BOV PERSONAL LOANS

2131 2020 | bov.com

Mahruj minn Bank of Valletta p.l.c.,
58, Triq San Ĵakkarja, il-Belt Valletta VLT 1130

Is-self personali kollu huwa suġġett ghall-kriterji normali ta' self u ghall-approvazzjoni finali mill-fergha tiegħek tal-BOV. Il-benefiċċju ta' assigurazzjoni b'xejn fuq il-ħajja huwa ta' massimu ta' €25,000 għal kull facilità, sal-ċet à ta' 69 sena jew sakemm tithallas il-facilità skont x'jaghlaq l-ewwel. Japplikaw xi termini u kundizzjonijiet.



Breakaway Travel

Blacktown

George Vella
Managing Director

94 Cnr Main & Campbell Street
BLACKTOWN NSW 2148
PO Box 27, BLACKTOWN NSW 2148

Tel: 02 9622 7799
Fax: 02 9671 6706
Mobile: 0408 079 246
Email: grella@breakawaytravel.com.au

*Proud to be associated with the Committee
of the St Lawrence Band Club, Vittoriosa, Malta*



SOCJETÀ MUZIKALI SAN LAWRENZ
BELT VITTORIOSA
A.D. 1863